

# KUNSIĠĠ LOKALI KIRKOP



Il-Minut tas-sitta u tletin (36) laqgħa tas-sitt leġislatura tal-Kunsill Lokali Kirkop li saret nhar it-Tnejn 2 ta' Mejju, 2011 fil-hamsa u nofs ta' wara nofs in-nhar (5.30pm) fl-uffiċċju amministrattiv tal-Kunsill.

*Preżenti għall-Laqgħa:* Mario Salerno Sindku  
Joe Carbone Viċi Sindku  
Stephen Mizzi Kunsillier  
Rose Roberts Kunsillier  
Ranier Busuttil Segretarju Eżekuttiv

*Skuzata:* Nadia Zammit Kunsillier

S-Sindku ppresedja l-laqgħa.

## **1. Qari u Konsiderazzjonijiet tal-Minuti**

1.1. Il-Minuti tal-laqgħa tqassmu u inqraw.

## **2. Approvazzjoni tal-Minuti**

2.1. Il-Minuti ġew approvati unanimament

## **3. Punti Mqajjma mill-Minuti**

3.1. Ma kienx hemm punti mqajjma.

#### **4. Stqarrija tas-Sindku Mario Salerno**

4.1. Is-Sindku staqsa fuq iċ-ċertifikat tal-lift jekk sarx biex inkomplu bil-proċess li ngħadduh lil Mental Health Department sabiex jipproċessaw il-pagament. Is-Segretarju qallu li iċ-ċertifikat għe mghoddi lis-Sinjorina May Caruana u għaddiet l-invoice u iċ-ċertifikat lil accounts.

4.2. Is-Sur Salerno tkellem fuq Pjazza Żernieq u qal li kellna oġġezzjoni mil-Kummissjoni Nazzjonali Persuni B'Diżabilita li it-terf li hemm fuq il-pjanta mhux konformi ma' l-istandards tagħhom u għalhekk irid isir b'tip ta' materjal ieħor. Is-Sindku kompli u qal li wara korrispondenza li kellna mac-chairman tal-KNPD għe miftiehem li flok terf isir tapit apposta li jkun aċċessibbli.

4.3. Rigward it-toroq is-Sindku qal li fi Triq San Pietru hemm horba tal- bir li qieghda aktar gholja mit-tarmac tat-triq u jiġi falz.

4.4. Rigward il-Mizura 313 u 323 is-Sindka qal li wara li kellna laqgħa mal-Paying Agency għe maqbul li tiġi aċċettata l-offerta tal-Heritage Enterprises Ltd sabiex jagħmel ix-xogħol tal-Conservation Management Plan fuq il-Hajt tal-Mgħatla u eventwalment jingħataw l-istruzzjonijiet lir-restawratur skond dan il-pjan.

4.5. Is-Sindku qal li rigward l-artisti li ġejjin minn Rousset id-Dipartiment qalilna li l-attività ta' Jum L-ewropa tmexxiet għal gurnata oħra iġifieri flok ser issir nhar it-8 u 9 ta' Mejju ser issir fl-10 ta' Mejju. Is-Sindku qal li din hija arukaża għaliex dawn diġa għandhom kollox ibbukkjat kemm il-flights kif ukoll il-lukanda. Il-Franċiżi Jeanine u Sandrine ġejjin Malta nhar is-7 ta' Mejju u jtilqu lura nhar id-9 ta' Mejju. Għalhekk is-Sur Salerno qal li tkellem mad-Dipartiment biex naraw kif insibu alternattiva u li jekk jiġu għal gurnata extra ihallsu l-ispejjeż żejda id-Dipartiment u ma ngibuhomx għalxejn. Is-Sindku qal li filkas huwa ikun jista idawwarhom fil-weekend.

4.6. Is-Sindku Mario Salerno qal li l-Awditjar ma laħhaqnihx fiż-żmien stability dak tat-2 ta' Mejju u s-Sindku talab spjegazzjoni. Is-Segretarju qallu li Analise ta' l-Awdituri talbitna kjarifika nhar id-29 ta' Marzu liema talba għaddiet mil-ewwel lill-Accountant tagħna Johan Aquilina. Minkejja li intbghatu anke tlett reminders oħra fi żmien tlett ġimgħat dan ma wieġebx u fl-aħħar ġimgħa għe b' hafna għaġġla uġara

li l-kompjuter li kellna l-accounts fuqu waqaf. Bhalissa il-kompjuter jinsab għat-tiswija u għad m'għandnix konferma jekk il-ħsara tissewwiex jew le.

## **5. Stqarrija tal-Viċi Sindku Joseph Carbone**

5.1.1 Is-Sur Carbone qal li kellu laqgħa ma l-istudenti tal-Primarja u ha gost jismagħhom ifahħru l-kunsill fejn għamel tajjeb kif ukoll jilmentaw fuq affarijiet ħżiena li jeżistu fir-raħal. Huma talbu li jkollna aktar laqgħat u diskussjonijiet magħhom biex intejjbu ir-raħal tagħna. Stephen qal li l-aħjar nibdew immorru aħna l-iskola u mhux niltaqgħu fil-Kunsill. Is-Sur Carbone qal li issa ser ikellem lil iskola sabiex niffissaw data u hin preferibilmment nhar ta' Erbgħa fis-2.30pm.

5.1.2. Is-Sur Joe Carbone tkellem rigward ġieħ Kirkop u qal li hu din is-sena qiegħed jipproponi li jingħata lis-Surmast Gejtu Zammit tax-xogħol kbir li għamel għar-raħal. Kulhadd qabel ma din il-proposta u allura inharget l-ordni li nordnaw it-tifkira tal-ġieħ Kirkop. Is-Sindku issuggerixxa li minhabba Jum Kirkop din is-sena ser jahbat eżatt fil-weekend tar-referendum tad-divorzju il-preżentazzjoni ta' Ġieħ Kirkop issir nhar il-Hadd 22 ta' Mejju fl-Irkotta Fest.

5.1.3. Il-Viċi Sindku issuggerixxa li is-sleeping police kollha tar-raħal li huma mghamula bil-konkos jitnehhew u li hemm preżentament fi Triq iż-Żebbiegħ titressaq l-isfel lejn Triq il-Lewżiet. Kulhadd qabel ma' dan is-suggeriment.

5.1.4. Is-Sur Carbone qal li issa iż-zejjed kollu zejjed u qiegħed jiddejjaq li il-problema fi Triq San Nikola baqgħat l-istess u anzi iggravat. It-Triq għada mimlija hofor u skossi. Is-Sindku qallu li huwa tkellem ma wiehed mis-sidien ta' l-egħlieqi fil-madwar sabiex inkunu nistghu naghddu id-drain mil-għalqa imma qallu li hemm xi argumenti bejn is-sidien.

## 5.2. Stqarrija tal-Kunsillier Stephen Mizzi

5.2.1. Is-Sur Mizzi beda biex ippropona li jinxtrax żewġ sinjali tat-toroq li jitwehħlu ma' l-art fuq l-asfalt sabiex jiggwidaw lis-sewwieqa minn fejn jgħaddu. Dan għaliex li kien hemm għaddew minn fuqhom u tqacċtu. Kulhadd qabel ma' din il- proposta.

5.2.2. Stephen Mizzi semmha il-kors taz-Zumba u qal li għaddejin galor u qieghed ikollna 68 persuna għall-klassi ta' bejn il-5.30pm u s-6.30pm u madwar 25 persuna ohra għall-klassi ta' bejn is-7.30pm u t-8.30pm. Bejniet dawn il-klassijiet qieghed ikollna wkoll klassi taz-żfin tat-tfal li qieghda tkun ta' suċċess ukoll.

Stephen qal li in-nies iridu iżjed klassijiet bejn is-6pm u s-7pm u ser nipprovaw nikkuntentawhom.

Stephen iċċara li il-lecturers huma kwalifikati u tajbin hafna u li l-Kunsill Lokali mhu qieghed johroġ l-ebda flus lanqas 1c. Stephen qal li hu telaq li nibqgħu inkunu self sufficient. Meta mar jara fuq il-prezzijiet hu qal li l-prezz ta' €3.50 huwa ferm raġonevoli.

Stephen qal li Pedro u Maria, l-instructors jiġu bil-prezz ta' €3.50pp minflok jikru il-post u li hu qieghed imur bħaċ-ċuċ jiehu rassinja. Stephen qal li ahjar hekk halli jkollna l-kontroll u ma jiġrilniex bħal ma ġralna fil-każ ta' hadd ieħor.

Is-Sur Mizzi qal Rachel fis-session li qieghda tagħmel hi qed tiċċarġja 35euro kull session. Minn hekk għandna xi haġa fuq ir-riħ u qeghdin over madwar €700 u li tajjeb naghmlu xi open sessions lin-nies biex ikunu happy.

Stephen talab ukoll il-kunsens ta' shabu sabiex jagħmlu voucher ta' €50 lil care taker ta' l-iskola talli tiġi tiftaħ u tagħlaq l-iskola nhar ta' ġimgħa.

5.2.3. Is-Sur Mizzi xtaq l-approvazzjoni tal-Kunsill kollu sabiex il-bandli jibda jinfetħ filghodu u jingħalaq filghaxija. Stephen qal li jekk issir din il-ħaġa il-każin minn wara ma jkunx magħluq. Rose ma qablitx ma dan is-suggeriment għaliex mhux sew li ikun hemm kanċell u jekk ikun hemm xi emergenza

isibu l-kanċell ma' wiċċhom. Id-deċiżjoni ma ittihdietx u l-argument ser jiġi profundut fil-laqgħa tal-Kunsill li jmiss.

### **5.3. Stqarrija tal-Kunsillier Rose Roberts**

5.3.1. Is-Sinjura Rose Roberts bdiet biex tkellmet fuq il-proġett tal-housing estate u qalet li bghatna karti bieb bieb lir-residenti fil-housing estate biex jattendu għal laqgħa informattiva fuq dan il-proġett pero bhala konkorrrenza kienet fqira wisq. Rose staqsiet fuq il-garden club min ser jiehu hsieb dawn il-klassijiet u s-Sindku qal li jista jiehu hsiebu hu.

## **6. Approvazzjoni ta' ordnijiet godda.**

6.1. Is-Segretarju ipprezenta tlett quotations ta' Van/Trakk pick up u ġie maqbul unanimament li jintgħazel il-Van Toyota ta' Burmarrad Commercials li jiswa €4600 euro. Għalhekk tajjeb li inkellmu lis-Sur Joe Camilleri maruf bhala tal-Bozz sabiex nohduh jara il-Van sabiex jiċċekkjah jekk huwiex tajjeb bhala kundizzjoni.

6.2. Korsijiet – ġie maqbul li jinharġu talbiet għal korsijiet tal-crafts, Ingliz u Malti basiċi u tal-computer għall-proġett tal-housing.

6.3. Irkotta fest – Ġie maqbul li tinhareġ talba għal kwotazzjonijiet fuq dawl u sound għall-attivitá ta' l-irkotta fest. Għandna konferma li il-Benna ma tistax tisponsorja l-ammont ta' €4000 u għalhekk ser tisponsorja l-ammont ta' €2000 bhas-sena l-oħra.

6.4. Nhar il-Hadd li ġej ser issir prezentazzjoni tat-tazzi lil klabb tal-football Kirkop United tas-suċċess li kisbu billi ghaddew għat tieni divizjoni.

## **7. Awtorizzazzjoni tal-pagamenti**

Il-Pagamenti ghaddew kollha.

## **8.Affarjiet ohra**

Ma kienx hemm affarjiet ohra.

## **9. Konkluzjoni**

7.1. Il-laqgħa intemmet fis-7.30pm.

**Mario Salerno**  
**Sindku**

**Ranier Busuttil**  
**Segretarju Eżekuttiv**